

## **ஆதிசங்கரர் அருளிய பஜோவிந்தத்தின் தமிழாக்கம்**

1. கோவிந்தனை நினை மூடமனமே!  
கோவிந்தனை துதி எப்போதுமே  
தேவைக்கு ஏற்ற (பணத்தை)  
குலத் தொழில் புரிந்து பெற்று  
மன நிறைவுடனே தானம் பல செய்து
2. காம்த்தனை நீக்கி வம்சவிருத்திக்குக் கூடி  
அசிங்கம் அசுத்தமென்று வெறுத்து ஒதுக்கி
3. நோய் மிகுந்த இந்த நிலையற்ற தேகத்தில்  
ஆசை வைத்து அழியாதே  
மாய்ந்திடும் நேரம் அறிந்திட முடியாததால்  
காலத்தை கடத்தாமல் இக்கணமே - நீ
4. பணம் படைத்தானிடம் பலரும் கூடுவர்  
பணமிழந்தானை பந்துவும் தூற்றுவர்  
பணம் தரும் சுகம் நிலையல்ல என்றறிந்து  
பரந்தாமன் தந்திடும் ஆத்மஞான சுகம்பெற
5. உயிருள்ள உடலை கட்டித் தழுவுவர்  
உயிர் பிரிந்தாலோ அருவருத்தஞ்சுவர்  
உயிருடன் கூட இருவினை வருமே  
உடலையழித்திட கூட்டம் வருமே.
6. தனத்தால் வரும் கேட்டை, அறிந்த பின்னும்  
தனத்தைத் தேடி அலையாதே.  
தனமும் தானாய் உன்னையடைந்தால்  
தானம் பல செய்து நற்கதி பெறவே.
7. வாழ்க்கை செயல்களை மனம் போன்படி செய்து  
வாழ்வை பயன்று வீணடிக்காதே  
ஆழ்ந்து யோசித்து மரண சமயத்திலும்  
மதியை நல் வழியில் செலுத்திட
8. பல ஊத்தைகள் வரும் பலதுவாரம் கொண்ட  
பிறவிகள் எடுத்து அலுக்காமல்  
பலன் பெறவே மனிதன்! விவேகத்தினாலே  
தன்னையுணர்ந்து பிரம்மானந் தமாய்.

9. சாதுக்களூடன் கூடியிருந்தால்  
ஆசை நீங்கி விவேகமுண்டாகும்  
சாதுவின் கருணையால் பிறவிப் பினி நீங்கி  
பிறவாமுக்தி பெறலாமே.
10. தெய்வ பக்தியுடன் அறநெறி வழி வந்து  
சினம் நீங்கப் பெற்று நான் எனும் அகந்தை நீங்கி  
மெய் பேசும். தன்மையுடன். ஒருமை மனம் கொண்டு  
இருக்கும் சாதுக்களூடன் இணக்கங் கொண்டு நீ
11. யெளவனத்தில் காமம் வந்தடையும்  
பணமுள்ளோன் பக்கம் கூட்டம் சேரும்  
கவலைக்குக் காரணம் பந்த பாசம்  
அக்ஞானத்தின் இருப்பிடம் சம்சாரமென்றே
12. செல்வமும் வறுமையும் மாறிவருவதால்  
செல்வம் கண்டு செருக்கடையாதே  
செல்வத்தால் எதையும் பெறமுடியாததால்  
மனத்தையடக்கி மாயையை ஒட்டி
13. ஆசை மிகுந்து ஆத்ம ஞானத்தை மறந்து  
அல்லற்படாமல் முக்தி பெற்றிட  
ஒசையடங்கு முன்னே உலகபற்றினை விட்டு  
உன்னாடி சேரும் எண்ணம் மிகக் கொண்டு  
  
கோவிந்தனை நினை மூடமனமே  
கோவிந்தனை துதி எப்போதுமே